

तुंहिजो ई जसिड़ो गायां तुंहिजी थी मां चवायां ।
तुंहिजे लाइ मिठा दिलिबर घर घर में फेरियूं पायां ॥

तुंहिजी लिंग लगी आ मति प्रेम में पगी आ
दिलि दर्द जोति जगी आ वण वण पेई वाझायां ॥

सूरति तुंहिजी सलोनी सुखदेवी अमड़ि जी छोनी
श्री रोचल संत डिठोनी तुंहिजी चेरी थी चवायां ॥

मुंहिजी साइणि साहिबजादी तुंहिजी बेमुल्ही आं बांदी
थींदी हाकिमड़ी हेकांदी तुंहिजो थी सुखिड़ो चाहियां ॥

तूं दिलिड़ी अ जो धणी आं मूं मस्तक सुहग मणी आं
मुंहिजो वारू वारू रिणी आ हिकिड़ो न थोरो लाहियां ॥

आउं आहियां गरीबि गोली लोदियां लालन हिण्डोली
बान्हप जी सदां बोली हुजतिड़ी न होत हलायां ॥

तुंहिजे दरस प्यासी दिलिड़ी फिरे उदासी
न का माउ हिति न मासी केहि खे मां हालु सुणायां ॥

तुंहिजी पोरिहियत पनहारी जुतिड़ी छंडण वारी
तुंहिजी सेवा कन्दसि सारी सीनों न कदहीं सहायां ॥

हाणे बाझ करि बाझारी जियेई माउ श्री मैथिलि प्यारी

बुधां कथा कुरिब वारी लालन थी मां लीलायां ॥

सतिगुरु कृपालु थींदो, सभु कष्टड़ो कटींदो
गरीबि श्री खण्डि गदींदो नितु मंगल थी मनायां ॥

अमड़ि इयें उकीर मां नितु साईं सम्भारे
दम दम दिलि दरी अ में वेठी निउड़ी निहारे
पत्र मां पतो पियो साईं मांझादनि आया
अमड़ि जा सतिगुर कया लाया सजाया
मिलण जी सोनी घड़ी वेझो थी आई
बुधिजो पोइ भाई, उहा अनोखी वारिता ॥

(४६)

प्रेम जी हिक घिटी अ में बुधी अमड़ि मधुर वाणी
सद्रिड़ा करे सिक मां करे वेनती निमाणी
लियो पाए लालन दिठो गरीबि गुणनि भरी
गाए मिठी झंकार सां वहे नेणनि नीर झरी ॥